

УПАТСТВО ЗА ПАЦИЕНТОТ

CAFFETIN trio/КАФЕТИН трио 500 mg/50 mg/10 mg таблети
paracetamol, caffeine, codeine

Пред употреба на лекот внимателно прочитајте го упатството бидејќи содржи важни информации за Вас.

Овој лек се издава без рецепт, но, и покрај тоа, треба да го употребувате претпазливо за да Ви биде што повеќе од корист.

- Чувајте го упатството, можеби ќе треба да го прочитате повторно.
- Советувајте се со Вашиот фармацевт ако Ви се потребни дополнителни податоци.
- Ако забележите некоја од несаканите појави или ако забележите несакана појава што не е наведена во ова упатство, Ве молиме известете го Вашиот доктор или фармацевт.
- Ако симптомите на Вашата болест не се подобрат или ако се влошат во текот на 5 дена, тогаш мора да го известите Вашиот доктор.

Упатството содржи:

1. Што претставува Кафетин трио и за што се употребува
2. Што мора да знаете пред да употребите Кафетин трио
3. Како да се употребува Кафетин трио
4. Можни несакани дејства
5. Како да се чува Кафетин трио
6. Дополнителни информации

1. ШТО ПРЕТСТАВУВА КАФЕТИН ТРИО И ЗА ШТО СЕ УПОТРЕБУВА

Кафетин трио е комбиниран аналгетик. Од трите активни супстанции, потврдено е аналгетското дејство на парацетамолот и на кодеинот, а кофеинот е помошна супстанца која го подобрува дејството на другите супстанции.

Кафетин трио се употребува за терапија на болка од различно потекло, како, на пример, главоболка, забоболка, мигрена, лумбаго, ишијалгија, постоперативна, посттравматска и менструална болка.

2. ШТО МОРА ДА ЗНАЕТЕ ПРЕД ДА УПОТРЕБИТЕ КАФЕТИН ТРИО

Немојте да употребувате Кафетин трио ако:

- сте имале алергиска реакција на лекот или на која било од другите состојки на лекот;
- имате тешко нарушување на бубрезите и на црниот дроб или хепатитис;
- сте алкохоличар;
- имате порфирија или недостиг на ензимот гликоза-6-фосфат дехидрогеназа, што се многу ретки нарушувања на метаболизмот;
- сте бремена или ако доите.



Лекот не треба да го употребуваат деца на возраст под 12 години.

Бидете особено претпазливи со Кафетин трио ако:

- имате заболување на бубрезите, црниот дроб или на белите дробови, вклучувајќи и астма;
- имате чир или крвавење во гастроинтестиналниот систем;
- имате гадење, треперење, висок крвен притисок, несоница или ако сте вознемирени;
- сте алергични на други аналгетици.

Претпазливост е потребна при употреба на Кафетин трио кај деца над 12 години.

За време на терапијата со лекот Кафетин трио веднаш информирајте го Вашиот доктор доколку страдате од сериозни болести, вклучувајќи тешко оштетување на бубрезите или сепса (кога бактериите и нивните токсини циркулираат во крвта, што доведува до оштетување на органите), или ако страдате од неисхранетост, хроничен алкохолизам или ако земате флуклоксацилин (антибиотик). Забележана е сериозна состојба наречена метаболична ацидоза (нарушување на крвта и на телесните течности) кај пациенти во ситуации кога парацетамол се применува во редовни дози во подолг период или кога парацетамол се зема заедно со флуклоксацилин. Симптомите на метаболична ацидоза може да бидат: сериозни тешкотии со дишењето, вклучувајќи длабоко брзо дишење, поспаност, гадење и повраќање.

Аналгетиците не треба да се земаат при силна абдоминална болка бидејќи можат да ги затскријат важните симптоми, а со тоа потешко ќе се постави дијагноза.

Употреба на други лекови

Ве молиме да го известите Вашиот доктор или фармацевт ако употребувате или ако неодамна сте употребувале други лекови, вклучувајќи и лекови што се издаваат без рецепт.

Особено е важно ако земате некој од следниве лекови:

- лекови што содржат парацетамол или кофеин;
- седативи, антидепресиви или антиепилептици;
- антикоагуланти (лекови што спречуваат коагулација на крвта);
- други аналгетици/антиревматици;
- рифампицин, изонијазид (антибактериски лекови);
- флуклоксацилин (антибиотик), поради сериозниот ризик од нарушување на крвта и на течностите (познато како метаболична ацидоза) кое мора итно да се лекува (видете во делот 2).

Земање на лекот Кафетин трио со храна и со пијалак

Таблетите Кафетин трио може да ги земате со храна или без храна. Не консумирајте пијалаци што содржат кофеин или алкохол кога сте на терапија со Кафетин трио.

Бременост и доене

Советувајте се со Вашиот доктор или со фармацевт пред да земете каков било лек. Кафетин трио не треба да се применува кај бремени жени и кај доилки.



Влијание врз способноста за возење и за ракување со машини

Кафетин трио во терапевтски дози не влијае врз способноста за возење и за ракување со машини.

3. КАКО ДА СЕ УПОТРЕБУВА КАФЕТИН ТРИО

Секогаш земајте го лекот Кафетин трио точно онака како што Ви препишал докторот. Ако не сте сигурни како, консултирајте се со доктор или со фармацевт.

Кафетин трио е комбиниран аналгетик што се користи по потреба и не би требало да се користи како долготрајна терапија.

Возрасни и деца над 16 години: поединечната доза изнесува 1 – 2 таблети, во зависност од интензитетот на болката. Дозата може да се повторува трипати на ден. Максимална дневна доза е 6 таблети.

Деца од 12 до 16 години: ½ – 1 таблета, со можност дозата да се повтори трипати на ден.

Ако сте зеле поголема доза Кафетин трио отколку што треба

Ако сте зеле поголема доза отколку што треба, побарајте совет од Вашиот доктор или од фармацевт.

Ако сте заборавиле да земете Кафетин трио

Не земајте две дози за да ја надолните пропуштената доза.

Доколку имате дополнителни прашања за употребата на овој лек, консултирајте се со Вашиот доктор или со фармацевт.

4. МОЖНИ НЕСАКАНИ ДЕЈСТВА

Како и сите други лекови, и Кафетин трио може да предизвика несакани дејства, коишто не се појавуваат кај сите пациенти.

Терапевтските дози на Кафетин трио се поднесуваат добро. Несакани дејства коишто се појавуваат многу ретко или при терапија со повисоки дози се: гадетење, повраќање, гастроинтестинални тегоби, нервоза, несоница, функционални нарушувања на бубрезите и на црниот дроб. Можно несакано дејство со непозната фреквенција е појава на сериозна состојба која може да ја зголеми киселоста на крвта (позната како метаболична ацидоза) кај пациенти со тешки заболувања што земаат парацетамол (видете го делот 2).

Употребата на лекот треба да се прекине ако се појави алергиска реакција (испип, црвени плускавци по кожата, тешкотии при голтањето и при дишењето) или забрзано чукање на срцето (срцебиење).



Ако било кое од несаканите дејства станува сериозно или ако забележите несакано дејство што не е наведен во ова упатство, Ве молиме за тоа да го известите Вашиот доктор или фармацевт.

Пријавување несакани дејства

Ако забележите било какво несакано дејство, треба да го известите Вашиот лекар или фармацевт. Тоа го вклучува и секое можно несакано дејство кое не е наведено во ова упатство. Несаканите дејства од лековите може да ги пријавите и во Националниот центар за фармаковигиланца при Агенцијата за лекови и медицински средства (ул. Св. Кирил и Методиј бр.54 кат 1) или по електронски пат преку веб страната на Агенцијата <http://malmed.gov.mk/>. Со пријавувањето на несаканите дејства можете да допринесете за процената на безбедноста на овој лек.

5. КАКО ДА СЕ ЧУВА КАФЕТИН ТРИО

Лекот треба да се чува надвор од дофат на деца!
Лекот не бара посебни услови за чување. Не употребувајте го лекот Кафетин трио по датумот на истекот на рокот на употреба, којшто е наведен на пакувањето. Датумот на истекот на рокот на употреба се однесува на последниот ден од тој месец.
Лековите не треба да се фрлаат во отпадна вода ниту во смет од домаќинството.
Прашајте фармацевт како да ги отстраните лековите што веќе не Ви се потребни.
Овие мерки ќе помогнат да се заштити околината.

6. ДОПОЛНИТЕЛНИ ИНФОРМАЦИИ

Што содржи Кафетин трио

- *Активни супстанции:* парацетамол, кофеин и кодеин фосфат сесквихидрат. Една таблета содржи 500 mg парацетамол, 50 mg кофеин и 10 mg кодеин фосфат сесквихидрат.
- *Помошни супстанции:* повидон; натриум лаурилсулфат; магнезиум стеарат; колоиден силициум диоксид, безводен; целулоза, микрокристална; кроскармелоза натриум; калциум хидроген фосфат дихидрат; глицерол дибехенат.

Изглед на лекот Кафетин трио и содржина на пакувањето


Бели, тркалезни, рамни таблети со фацета и со делбена линија на едната страна.
Таблетите може да се поделат на две еднакви дози.
Таблетите се спакувани во А1/РЕ лента. Секоја лента содржи 10 таблети.
Кутијата содржи 10 или 50 таблети (1 или 50 ленти) и упатство за корисникот.

Број и датум на решението за пуштањеставане на лек во промет

Пакување од 10 таблети:
Пакување од 50 таблети:

Начин на издавање на лекот

Лекот може да се издава во аптека без рецепт (БР).



Производител и носител на одобрението за пуштање на лекот во промет

АЛКАЛОИД АД Скопје

бул. Александар Македонски бр. 12

1 000 Скопје, Република Северна Македонија

тел.: +389 2 31 04 000

факс: +389 2 31 04 021

www.alkaloid.com.mk

Датум на последната ревизија на упатството

Мај 2025



